

د اسلام وروستی

پیغمبر

صلی الله علیه وسلم

Ketabton.com

ژباړه

زاهدالله درویش وزیر

د اسلام وروستی پیغمبر	د کتاب نوم
زاهدالله درویش وزیر	ژباړه
پخپله زاهدالله درویش وزیر	ډیزاین او کمپوز
دوه زره دوویشتم 2022	کال
الزاهد نشریاتي خانګه	ناشر

بِسْمِ اللَّهِ الرَّحْمَنِ الرَّحِيمِ

محمد بن عبدالله بن عبدالمطلب د اسلام د وروستي پیغمبر نوم دی. مسلمانان په دې گروهه دي چې محمد، صلی الله علیه وسلم ...

ﷺ د الله وروستی پیغمبر دی او تر هغه وروسته پیغمبري یا نبوت ختم شوی نو له همدې کبله د هغه د خاتم النبیین په نامه هم پېژندل کېږي. دې کایناتو دپیدا کونکي په انسانیت باندې د ټولو نه لوی احسان دا دی چې ددوی د هدایت لپاره یې وخت په وخت د نیاته انبیاء علیهم السلام رالیرلي دي او بیا په تیره تیره د ټولو نه اخر ته یې زمونږ خوږ نبي صلی الله علیه وسلم درحمت اللعالمین په حیث راولیرلو اودهغوي بلنه او د ژوند حالات یې دا رنگ په حفاظت کې وساتل چې دهغې بېلگه د نړۍ په یوانسانی تاریخ کې هیچرته هم نه شي موندل کیدی. درسول پاک ص د ژوند ورځې شپې مونږ ته دارنگ په حفاظت اومکمل ډول رارسیدلی دی چې یو طرف ته خودهغې د درینستنوالی داسې انتظام وشو چې تراوسه پورې دهغې په صداقت کې څوک چوڼ قدر له هم نه شي کولی اوبل طرف ته داوردوالی یې دا حال دی چې د حضور (ص) ویناگانې د ژوند تیږولو لارې چارې کړه وړه ناسته پاسته خبرې اترې داستوگنې چلونه کلی کلولی اولاتیریدا چې د خوراک څښاک، د ویده کیدو وینبیدو اودو شتو ټوکو پورې واړه حرکتونه دامت مشرانو محفوظ ساتلی دی لنډه دا چې دهغوی (ص) پحقله یونیم زر کاله پس نن هم مونږ دهرڅه نه خبر یو اوداڅکه چې دهغوی (ص) تعلیمات ترقیامته پورې پاتې کیدونکی دی دلته زه صرف دحضور (ص) داوونی ژوند مبارک په حقه څوټکی عرض کول غواړم.

د حضور پاک (ص) د ژوند مبارک د حالاتو نه وړاندې د ضروري ده چې مونږ دهغه زمانې تاريخي حالت ته لږه ډيره توجه وکړو کوم چې په هغه وخت کې د عربو يادخواو شا دملکونو وه اودا ځکه چې ددې نه بغير مونږه د نبوت اهميت نه شو محسوسولی اسلام چې کوم تعليم پيش کړی دی دهغې بنياد په توحيد رسالت او اخرت دی دا هغه رڼاده چې ددې نه هغه زمانې کې نه صرف عرب بلکې ټوله دنيا بې خبره او په تياره کې پرته وه داصحيح ده چې درسول پاک نه وړاندې دالله تعالی ډير نازولی نيان دنيا ته راغلی وو اود زمکې هرگټ ته ئې دتوحيد تعليم رسولی ؤ دگمراهی په تيارو کښې بد بد راگير وو سپوږمۍ ،نمر ، ستوری اوفرښتې غرونه ، ماران اوکانی بوتی ئې ځان له دخدائی تعالی په نوم نیولی وو دبې شميره خدايانو په لاس کې ئې د ژوند واگې ورکړې وې او يوحقيقي الله پاک ترې نه هيرؤ .

سياسی اعتبار سره په دغه زمانه کې دوه ښه طاقتونه موجود وو يوفارس اوبل روم دفارس مذهب مجوسيت ؤ او دروم عيسائيت ددې دوو نه علاوه يهوديانو او هندوانو هم وجود لرلو او په خپل خپل ډول کې ؤ درښتياوالی دعوی کوله په ايران کې دستور و عبادت عام ؤ نوره دنيا هم په رنگ رنگ اوتوبوتو سر وه لنډه دا چې په هر لور دکفر تور تم وه انسانيت دخپل خلاصون دپاره دچاخوا خوږی په انتظار کې خپلې دوه سترگې څلور کړې وې د عربو په يوه لويه حصه کې يعنې قری وادی ،خير اووزک کې ديهوديانو اکثريت ؤ مدینه کې هم ديهوديانو شمير زيات ؤ په ملک کې دشرک دود دستور راج ؤ خلقو دبتانو کاڼو فرښتو او پيريانو عبادت کولو .

ليکن ددې هرڅه باوجود ديوخدائی تصور هم خلقو کې موجود ؤ خوداتردې حده پورې چې هغه به ئې د نورو خدايانو نه لوئی خدائی گڼلو ولې دا عقیده ئې دومره کمزورې وه چې عملاً به ئې په خپلو لاسونو جوړ شوی خدايان هرڅه گڼل او په دې غرض ئې خانه کعبه کې چې اسلام نه اگاهو به ورته بيت الحرام وئیلی شو درې سوه شپيته بتان ايښودی وو چې دژوند هره کښاله کې به عربو دوی ته دخپلې حاجت روايۍ پخپله منت زاری

کوله اولسي حيثيت سره هم هر رنگ بدی په دوی کې پیدا شوې وې ولې بياهم د عربو بعضي صفتونه د قدر وړ دي په دې کې ميلمستيا پياوړتوب، د سختۍ ژوند تيروول د ژبې فصاحت، د حافظې مضبوطۍ او په لوظ قول ټينگ پاتې کيدل وغيره.

زیریدنه

مور ملسمانان پدې گروهه او ایمان لرو چې محمد صلی الله علیه وسلم د څښتن تعالی رالېږل شوي رسول او وروستي نبي او د رسولانو پای په ده شوي دي. محمد صلی الله علیه وسلم یوې کورنۍ، قبیلې، یا قوم ته نه دی رالېږل شوي، بلکه ټولې نړۍ ته رالېږل شوي، که هغه انسان دې که پېرې دي. نبي علیه السلام د دوښمنې په ورځ، د ربیع الاول په دولسمه نیټه، د فیل له کال څخه پنځوس ورځې وروسته چې د کال له ۵۷۰ زېږيز کال سره سمون خوري، په مکه مکرمه کې زېږېدلې.

نبوي نمونه

➤ محمد: رسول الله

➤ أحمد:

➤ الماحی:

➤ الحاشر:

➤ العاقب:

➤ هغه نبي چې وروسته ترې بل نبي او رسول نشته.

پېداېښت او روزنه

د اسلامي سیرت د کتابونو له مخې محمد صلی الله علیه وسلم په بني هاشم کورنۍ کې یتیم وزېږېد. پلار یې دده مبارک له پېداېښت څخه لږ مخکې وفات شوې ؤ. محمد نوم ورته عبدالمطلب چې نیکه یې کېده، غوره کړ. دا نوم په هغه وخت کې په عربو کې چا نه پېژانده. د عربو دا عادت ؤ چې خپل کوچنيان به یې د رضایي مېندو په لاس ورکول ترڅو د ناروغیو څخه په امن کې پاتې شي، او دارنگه ددوي جسمونه او اعصاب قوي شي. او لدې ټولو څخه زیات پام به یې د کلیوالې سوچه عربي ژبې ته ؤ، ترڅو ددوي کوچنيان

سوچه عربي ژبه زده کړي. نو بني سعد قبيلې ښځې د کوچنيانو ترلاسه کولو لپاره د مکې پر لور راوخوځېدې، خو هېچا هم دا نه خوښوله چې د محمد صلی الله عليه وسلم په څېر یتیم کوچني ځان سره بوځي. ځکه له داسې یتیم څخه د څه شي ترلاسه کول ورته ناشوني ښکارېده چې پلار به يې نه و ژوندې. ټولې ښځې د کاروان پر لور روانې وې او خوشالۍ يې کولې ځکه چې هرې يوې د روزلو لپاره کوچنې موندلې و خو حليمه سعديه يو له هغو نا امېده ښځو څخه وه چې محمد صلی الله عليه وسلم يې ددې لپاره پرېښې و چې هغه خوارکې یتیم و. نو په پای حليمې او د هغې خاوند دا وپتېيله چې د قوم له شرمه چې مبادا سبا ونه وايي چې چا ورته زوې د روزلو لپاره ورنه کړ، پدې سلا راغله چې محمد صلی الله عليه وسلم له ځان سره کلي ته بوځي. کله چې کاروان د بني سعد په لورې يون پېل کړ نو د حليمې بي بي ډنگره اوښه داسې په منډه وه چې له ټول کاروان څخه مخکې شوه او کلي ته ورسېده. ټول کاروان دې معجزې ته هک پک پاتې ول. بي بي حليمه دې ته اريانه وه چې يوخوا خپل ماشومان نه شي مړولای، او له بلې خوا دا یتیم سره به څه کوي، خو د څښتن تعالی کارونه وه، د بي بي حليمې شېدې دومره زياتې شوې چې د ټولو ماشومو او محمد صلی الله عليه وسلم به وڅښلې نو بيا به هم پاتې وې. د چېليو غولانځې راپرېښودې. اوښه ښه مسته او له ډنگروالي خلاصه شوه. ملک ټول زرغون شو. هرېخوا خوشاله خوشالي راغله. بي بي حليمې دا درک کړه چې دا ټول نعمتونه يواځې د همدې یتیم کوچني له برکه پر دوي راورېږي. نو د هغه په روزنه او پاملرنه کې به يې هېڅکله هم درېغ نه کاوه. نبي عليه السلام په بني سعد کې تر څلورو کلو پورې و اوسېده، ان تردې چې د سيني څېرې کېدنه (شق الصدر) ورپېښ شول. نو حليمه بي بي پدې کوچني ووېرېده چې نه مبادا څوک ضرر ور ونه رسوي، نو ځکه يې خپلې مور بي بي امنې ته ور وستلو. کله چې شپږو کلو ته ورسېد نو مور بي بي يې وغوښتل ترڅو له ځان سره يې د پلار قبر ته بوځي. نو له خپل یتیم زوې محمد صلی الله عليه وسلم او خدمتگارې سره مکې معظمې څخه د مدينې منورې په لورې وخوځېده. بېرته راتلو په وخت په لار کې بي بي امنه ناروغه او په حق ورسېده. محمد صلی الله عليه وسلم د خادمې سره د هغه د نيکه څنگ ته وروستل

شو. پس لدې له عبدالمطلب سره اوسېده. نيکه به وربانې ډېر خيال کاوه، ان تردې چې د قرېشو په غونډو کې به يې خپل څنگ ته کېناولې ؤ چې دا کار په قرېشو بڼه نه لگېده. کله چې محمد صلى الله عليه وسلم ۸ کلن شو نو نيکه يې هم په مکه معظمه کې په حق ورسېد. مخکې لدې چې مړ شي خپل نوسې يې ابو طالب چې د پلار سکني ورور يې ؤ ته وسپاره. ابو طالب د خپل وراره ترخپلې وسې او له وسې خوا هم روزنه وکړه، وراره له خپلو زامنو څخه ورته ډېر گران ؤ. محمد صلى الله عليه وسلم د خپلې ځوانۍ په لومړنيو کلونو له خپلو رضاعي وروڼو سره په بني سعد کې پسونه څرول، او په مکه کې خپلې کورنۍ ته. وروسته لدې چې بڼه ځوان شو سوداگرۍ ته يې مخه کړه. نبي صلى الله عليه وسلم له نبوت څخه مخکې په رېښتوني او امانت کار (صادق الامين) نومول شوې ؤ، ان دښمنانو به يې هم ورسره خپل امانتونه اېښودل.

د نبي عليه السلام صحابه

ابو بکر صديق رضي الله عنه - حضرت عمر فاروق رضي الله عنه - عثمان رضي الله عنه - علي بن أبي طالب - خالد بن الوليد رضي الله عنه - عمرو بن العاص رضي الله عنه - عمار بن ياسر رضي الله عنه - بلال بن رباح - أبي بن كعب - سعد بن أبي وقاص - سعد بن معاذ - عبد الله بن عمر بن الخطاب - عبد الرحمن بن عوف - الزبير بن العوام - طلحة بن عبيد الله - سعيد بن زيد

د سيدنا محمد د ژوند مهمې پېښې په څو لیکو کې

شپږم زېږيزه پېړۍ

- ۵۴۵. د عبدالله بن عبدالمطلب زېږېدنه.
- 571م. د نبي عليه السلام زېږېدنه د قیل په کال کله چې د یمن واکمن حبشي- ابرهه غوښتل په مکه مکرمه برید وکړي، خو پدې برید کې یې خپل سر وخوړ.
- 577م. نبي عليه السلام مدینې منورې ته له خپلې مور بې بی سره ځي، چې د لارې په اوږدو کې یې مور بې بی په حق رسېږي.
- 580 م. د نبي عليه السلام د تره عبدالمطلب مړینه.
- 583 م. له خپل تره ابو طالب سره د شام په لورې په سوداگریز کارون کې یون پېل کول، کله چې یهودي راهب بحیرا په بصره کې د هغه ونې لاندې ولیده چې ښاخونه یې په نبي عليه السلام باندې رابښکه کړي وه، نو نوموړي راهب ابو طالب ته دده په خوندي ساتلو کې سپارښتنه وکړه.
- 586م. د حرب الفجار جگړه کې گډون کول.
- 591 م. النبی محمد ینضم لحلف الفضول لنصرة الضعفاء.
- 594 م. نبي صلی الله علیه وسلم له سیده خدجه رضي الله عنها سره په سوداگرۍ کې مرسته کوي، او د هغې سوداگریزه مالونه د شام په لورې وړي.
- 595م. نبي عليه السلام له خدیجې رضي الله عنها سره واده کوي.

- اووم زېريز پېړۍ
- 605 م. نبي عليه السلام د توره ډبره (حجر الاسود) د ټولو قربشو په استازيتون د كعبې شريفې په دېوال كې كېدې.
- 610 م. د لومړي ځل لپاره د حرا په غار كې وحې (قران) راغله، او د څښتن تعالى له لورې رسول غوره شو.
- 613 م. رسول عليه السلام د ساره غره په څنگ كې خلك اسلام ته راوبلل.
- 614 م. رسول عليه السلام بني هاشم اسلام ته راوبلل.
- 615 م. د مسلمانانو زورول د قربشو لخوا، او د ځينو كډه كېدنه حبشې ته په لومړي هجرت كې.
- 616 م. د مسلمانانو دوهمه كډه كېدنه حبشې ته.
- 617 م. د قربشو لخوا د اړيكو پرېكول او د رسول صلى الله عليه وسلم او د بني هاشم راگېرول په شعب كې د مكې څخه له باندې.
- 619 م. د بنديزونو پورته كول. د ابو طالب او خديجې (د رسول الله صلى الله عليه وسلم ماندينه) رضي الله عنهما مړينه. او دا كال د خپگان په كال ونومول شو.
- 620 م. د رسول الله صلى الله عليه وسلم سفر طائف ته. او د اسرا او معراج سفر.
- 621 م. د عقبه لومړې تړون.
- 622 م. د عقبه دوهم تړون. او د رسول الله صلى الله عليه وسلم هجرت يثرت (مديني) په لورې.
- 624 م. د بدر غزا چې د مسلمانانو په بري تمامه شوه. او د بني قينقاع يهود له مديني منورې څخه وشړل شول.

➤ 625م. د احد پېښه او د ۷۰ صحابه و په شهادت رسېدل د منى له کوهي سره، او د بني نظير يهودو شړل له مدينې منورې څخه.

➤ 626م. د بني المصطلق غزا.

➤ 626م. د خندق غزا. وترحيل يهود بني قريظة من المدينة المنورة.

➤ 627م. د رسول الله صلى الله عليه وسلم او قريشو ترمنځ د حدیبې تړون.

➤ 629م. حجة الرسول لمكة . د مؤتة غزا د روم پر ضد.

➤ 630 م. د مکې برې .

➤ 631 م. د تبوک غزا. عام الوفود .

➤ 632م. حجة الوداع . د رسول الله مړينه . دابي بکر غوره کول د رسول الله د خليفه په توگه. او د اسمامه په مشرۍ يوه ډله مجاهدين د شام په لورې لېږل.

دنبوي نسب لړۍ

رسول الله صلى الله عليه وسلم ټبر د عرب په بنو اسماعيل کې دقريشو دقبيلې دهاشم له کورنۍ څخه دی چې دنسب لړۍ يې داده : محمد بن عبدالله بن عبدالمطلب بن هاشم بن عبدالمناف بن قصي بن کلاب بن کعب بن لؤي بن غالب بن فهر بن مالک بن نضر- بن کنانه بن خزيمه بن مدرکه بن الياس بن مضر بن نزار بن معد بن عدنان . له تاريخي رواياتو څخه څرگنديږي چې له عدنان څخه تر حضرت اسماعيل عليه السلام پورې دخلويښتو پلرونو واټن دی خو په همدې منځ کې ټول نومونه ثبت شوي نه دي ځکه عربو به په لرې ليکونو کې يواځې وتلي نومونه يادول هغه نومونه چې له عدنان څخه تر اسماعيل عليه السلام پورې ثبت شوي دا دي : عدنان بن عدو بن المقوم بن تارح بن يثحب بن يعرب بن ثابت بن اسماعيل بن ابراهيم عليهما السلام .

درسول الله صلى الله عليه وسلم زيږيدنه

ديوه وتلي مصري هيت پوهاند محمود پاشا فلکي د رياضي له څيړنې سره سم رسول الله صلى الله عليه وسلم دربيع الاول په نهمه نيټه ددوشنبې په ورځ چې د 571 م کال داپريل دمياشتې له شلمې نيټې سره سمون خوري زيږيدلی . پلار يې تر پيدايښت له مخې وفات شوی وو , او عبدالمطلب ورباندې محمد نوم کيښود. رسول الله صلى الله عليه وسلم ته دوه درې ورځې بي بي آمنې بيا دابو لهب وينځې (ثوبيي) او وروسته حليمې سعديي تې ورکړ , د عربو دا دود ووچي خپل ماشومان به يې له ښاره دباندې ښځو ته د شيدو ورکولو لپاره ورسپارل , او په دې کې دا گټه وه چې يوڅو به ماشومانو د عربي ژبې سوچه لهجه زده کوله او بل داچې د عربو ځانگړتياوې به پکې راتلې په همدې موخه به دکليو ښځې په کال کې دوه ځله ښار ته راتلې او ماشومان به يې وړل . درسول الله صلى الله عليه وسلم له پيدايښت څخه څو ورځې وروسته دهوازن کورنۍ ښځې ښار ته راغلې چې په دوی کې يوه هم حليمه وه , حليمې بل ماشوم پيدا نکړای شو , درسول الله صلى الله عليه وسلم مور بي بي غوښتل تر څو خپل زوی ورته وسپاري حليمې سره له دې چې دهغوی د بې وزلۍ او د ماشوم ديتيمتوب له کبله دڅه شي تمه نه درلوده , خو تر تش لاس تللو ورته ښه و برينيدله او ماشوم يې له ځان سره واخيست . رسول الله صلى الله عليه وسلم هلته د بني سعد (هوازن) په کورنۍ کې دوه کاله پاتې شو , خو کله چې حليمې سعديي هغه ښار ته راوست نو د (وبا) ناروغي گډه وه نو بي بي آمنې ورته وويل چې محمد صلى الله عليه وسلم بيا له ځانه سره بوځه , حليمې سعديې ومنله او په يوه روايت رسول الله صلى الله عليه وسلم هلته تر شپږو کلونو پورې پاتې شو .

درسول الله صلى الله عليه وسلم مبارکه خیره

درسول الله صلى الله عليه وسلم قد منځنی ، غړي برابر ، رنگ سور او سپین ، تندۍ پلن ، وروځي سره نښتي ، پزه يې دنگه او لوړوالي ته مايله وه ، مخ يې ډیر غوښن نه وو ، خوله يې څه ناڅه غټه ، او غاښونه يې سره بیل بیل وو ، غاړه يې دنگه اوسري غټوالي ته مايل وو ، سينه يې پراخه ، دسر ويښتان يې نه ډیرتاو راتاو او نه بيخي نیغ نیغ وو ، مبارکه ږیره يې گڼه وه ، سترگې يې تورې ، بانه يې لوی او اوږده وو ، وُلي يې غوښن ، او دوږو هډونه يې لوی وو ، په سينه مبارکه يې تر نامه پورې دوښتانو يوه نرۍ لیکه وه ، په اوږو اوليڅو يې ويښتان وو ، دلاسونو ورغوی يې غوښن او پلن وو ، ځنگلي يې اوږدې او پوندې يې نازکې وې ، دپښو دتلو منځ يې داسې خالي وو چې تر لاندې به يې اوبه تیریدلای شوې . درسول الله صلى الله عليه وسلم دُوليو په منځ کې دکوترې دهگۍ په کچ دنبوت (مهر) ټاپه وه ، رسول الله صلى الله عليه وسلم به ډیر گړندی گرځیده ، خبرې به يې په دمه دمه کولې ، که به يې دکومې خبرې مطلب تاکيدکول وو نو هغه خبره به يې په بيابيا تکراروله ، غږ يې لوړ وو ، دخبرو په مهال به يې اکثر اسمان ته کتل ، رسول الله صلى الله عليه وسلم به ډیر لږخندل ، او چې خندا به ورغله نو موسکۍ به شو .

درسول الله صلى الله عليه وسلم لباس

په نبوي لباس کې کومه ځانگړتيا نه وه ، عام کالي يې له خادر ، کميس او لنگ څخه عبارت وو ، يو روايت راغلی چې يو پرتوگ يې اخيستی وو او دا شوني ده چې اغوستی به يې وي . ډیری مهال به يې توره پگړۍ په سر کوله ، پگړۍ به په خولۍ برسیره تړله ، خولۍ به يې ساده او ټيټه وه ، شمله به يې کله (په بني اوږه-ځکه خو هم کين لورې ته دشملې پريښودل له شرعي پلوه بدعت بلل شوي) او کله هم دُوليو په منځ کې پرته وه ، او کله به يې تر غاړه تاووله . يمني خادر يې ډیر خوښ وو ، چې هغه به کړښې درلودې ، شامي عبا

(چوپانه) يې هم استعمال کړې ده, رسول الله صلى الله عليه وسلم به کله کله قيمتي او ښکلي جامې هم اغوستې, په رنگونو کې يې (سپين) رنگ خوښ وو سور رنگ يې نه خوښاوه. رسول الله صلى الله عليه وسلم به ښه بوی ډير خوښيده, د(سکته) په نوم عطر به يې ډير استعمالول, رسول الله صلى الله عليه وسلم دموزو پښو کولو ډير خوی نه درلود, خو کومې دخرمنې موزې چې نجاشي ورته راليرلې وې هغه يې استعمال کړې وې, معمولا به يې خپليو ته ورته پښې (موچنې) په پښو کولې. نبوي بستر يوه خرمن وه, چې دخرماله پانډو څخه ډکه شوې وه, او کټ يې په بون اوبدل شوی وو. د(محمدرسول الله) په نوم دسپينو زرو په گوتې کې يو مهر کندل شوی وو چې دتاپې لگولو په مهال به يې دښي لاس په گوته کوله, رسول اکرم صلى الله عليه وسلم په جنگونو کې خول او زغره هم استعمالوله, دا د اُحد په وتلي جگړه کې يې دوه زغري اچولې وې. بلنې

ځانگړتياوې

دا ځانگړتياوې دوه ډوله دي : ذاتي او نبوي

ذاتي ځانگړتياوې هغه دي چې رسول الله صلى الله عليه وسلم ته دامت په مقابل کې ورکړل شوي دي , او نبوي ځانگړتياوې هغه دي چې رسول الله صلى الله عليه وسلم ته دنورو انبياوو په مقابل کې ورکړل شوي دي .

ذاتي ځانگړتياوې

نبوة او دنبوة لوازم لکه وحی , الهي انباء , د حضرت جبرائیل علیه السلام راتلل , او د احکامو تنسیخ , دا ټول هغه څه دي چې دامت افرادو ته ندي ورکړل شوي . بلکه دامت افرادو ته یواځې ریښتیني خوب , کشف او الهام پاتې دي . عام مسلمانان پدې شرط چې عدل وساتلی شي یواځې څلور ښځې په نکاح کولای شي خو رسول الله صلى الله عليه وسلم تر څلورو زیاتې میرمنې هم په نکاح اخیستې شوې . عام مسلمانان کولای شي چې د اهل کتابو له ښځو سره نکاح وکړي خو رسول الله صلى الله عليه وسلم ته دا اجازه نه وه او دا ځانگړتیا یو قید وو . رسول اله صلى الله عليه وسلم ته دا اختیار ورکړل شوی وو چې په موجوده نهو بیبيانو کې څلور ځان ته ورنژدې کړي او نورې سره له دې چې د پیغمبر صلى الله عليه وسلم دنکاح شرف یې درلود خو له ځان څخه یې لرې کړې او پدې غوراوي کې یې رد او بدل هم کولای شو . در رسول الله صلى الله عليه وسلم تر وفات وروسته دهغه پاکې بیبيانې هیچا هم نشوای په نکاح کولای . د شپې لمونځ (تهجد) د عام امت لپاره مستحب دی خو په رسول الله صلى الله عليه وسلم فرض وو . د ځانښت لمونځ په رسول الله صلى الله عليه وسلم د فرض لمانځه په څیر واجب الادا وو . رسول الله صلى الله عليه وسلم به د مازدیگر تر لمانځه وروسته هم دوه رکعت له لمونځ کاوه خو امت ته تر مازدیگر وروسته او تر ماښام له مخه لمونځ کول روا ندي . دامت لپاره پر له پسې (بې له روژه ماتي کولو) روژه

نیول نه دي روا, خو رسول الله صلى الله عليه وسلم به خو ورځپه پرله پښتوگه پرته له ماتولو روژه نیوله. درسول الله صلى الله عليه وسلم اودتول اهل بیت لپاره دزکوة دمال خوړل ناروا دي.

نبوي ځانگړتیاوې

له حدیثو څخه څرگندیږي چې درسول الله صلى الله عليه وسلم نبوي ځانگړتیاوې په لاندېدول دي

رعب او نصرت

تر رسول الله صلى الله عليه وسلم وړاندېدنیانو مادي ځواک لر وو, او که به دحضرت موسی او حضرت داود او حضرت سلیمان علیهم السلام په څیر نیانو مادي ځواک درلودهم مگر رعب ورسره نه وو, خو له رسول الله صلى الله عليه وسلم سره دمادي ځواک ترڅنگ دومره رعب هم وو چې ډیر زورور خلک پرته له جگړې کولو څخه دتسلیمې کړی ته راغلل.

دسجدي عام ځای

تر رسول الله صلى الله عليه وسلم دمخه نیانو قرباني او عبادت له ځانگړیو ځایونو پرته بل چیرې نه وو روا, خو درسول الله صلى الله عليه وسلم دین په ځانگړو ځایونو پورې ندی تړلی, هر ځای سجده, دعا او قرباني کیري.

دپیروانو ډیرښت

ډیری انبیا علیهم السلام داسې تیر شوي چې دامتونو شمیره یې دگوتو تر شمیر نه ده اوښتې, خو محمدي امت آن درسول الله صلى الله عليه وسلم په ژوند کې دومره ډیر وو چې دحجة الوداع په مهال نژدې سل زره کسان درسول الله شاو خوا راټول وو اودلیک اللهم لبیک نارې یې وهلي.

عامه بلنه

پخوانیو نبیانو به یواځې یوه قوم یا یوه هیواد یا دیوه مهال لپاره مبعوث کیدل خو دمحمدي رسالت لمن له انسانانو څخه پرته آن تر پیریانو هم واوښته او پیریانوته یې هم سمې لاري ته دراتلو بلنه ورکړه .

جوامع الکلم

پخواني کتابونه او صحیفې یو هم جامعیت نه لري , په ځینو کې یواځې دقومونو تاریخ دی ځیني یې بیا د عقیدې برخې بیانوي او ځینې نور یې هم داسې درواخله خو قرآنکریم هغه یواځینی جامع کلام دی چې د دین او دنیا ټول گوټونه یې روښانه کړي , عقاید , اخلاقیات , اومعاملات هرڅه پکې شته هرچا څه ترې ایستلي که څه هم دقرآنکریم ډیره برخه مبارکوحديثو واضحه کړې خو بیا یې هم باریکۍ پاتې دي .

د دین پوره والی

الهي دين چې له آدم عليه السلام څخه رانیولی بیا تر حضرت محمد صلی الله علیه وسلم پورې یو دین وو او دانبیاءو له خوادهمدي یوه دین اصولو ته بلنه کیدله همدا دین دحضرت محمد صلی الله علیه وسلم په بعثت او بلنه سره بشپړ شو .

دنبوت پای ته رسیدل

درسول الله صلی الله علیه وسلم په سپیڅلي ذات ټول پیغمبرانه نعمتونه پای ته ورسیدل , او دنبوت لړۍ هم پای ته ورسیدله , اوپدې ډول نو نړیوال دبل پیغمبر دراتگ له انتظار څخه خلاص شول .

تلیاتی معجزه

دنوروانبیاوو معجزې دهمهغه مهال لپاره وې، خو محمدي معجزه دتل لپاره ده. که قرآنکریم په هغه مهال د عربو د ادب او شاعرۍ په ډگر کې معجزه وه، خو نن د ژوند په هر ډگر کې معجزه ده، د انساني ماغزو نوې لاس ته راوړنه (کمپیوټر) هم نن نارې وهي چې قرآنکریم یوه معجزه او له هر ډول لاس وهنې څخه خلاص یو کتاب دی.

د شفاعت کولو مقام محمود

په هغه ورځ چې انسانان د مایوسی په حالت کې حضرت آدم علیه السلام، حضرت نوح علیه السلام، حضرت ابراهیم علیه السلام، حضرت موسی علیه السلام، او حضرت عیسی - علیه السلام ته ورشي او د شفاعت غوښتنه ترینه وکړي، هر یو به خپل خپل عذر ورته ووايي او په نفسي- نفسي- نارو به سر وي خو چې د دواړو کونو سردار محبوب رب العالمین حضرت محمد مصطفی صلی الله علیه وسلم ته ورشي نو رسول الله صلی الله علیه وسلم به د لوی پالونکي په دربار کې عرض وکړي، د خدای جل جلاله له لورې به ورته د شفاعت کولو اجازه ورکړل شي او دې ته مقام محمود ویل کیږي د کوم چې له رسول الله صلی الله علیه وسلم سره د قرآنکریم په سورة اسراء کې ژمنه شویده.

کورنی

میرمنې

1. خدیجه بنت خویلد
2. سوده بنت زمعه
3. عایشه بنت ابی بکر
4. حفصه بنت عمر بن خطاب
5. زینب بنت خزیمه
6. ام سلمه هند بنت ابی امیه
7. زینب بنت جحش
8. جویریة بنت الحارث
9. رمله بنت ابی سفیان
10. میمونه بنت الحارث
11. صفیه بنت حی بن اخطب
12. ماریه قبطیه
13. ریحانه بنت زید قرظی

زامن

درسول الله صلى الله عليه وسلم داوولادونو په شمیره کي اختلاف دی خو په کوم روایت چې اتفاق راغلی په هغه کي درسول الله صلى الله عليه وسلم اولاد شپږ بنودل شوی دوه زامن او څلور لوني, خو ابن اسحاق دطاهر او طیب په نامه هم درسول الله صلى الله عليه وسلم دوه نور زامن یاد کړي دي. یو روایت لا داهم دی چې دسول الله صلى الله عليه وسلم څلور لوني او اته زامن وو. دااتفاقي خبره ده چې له ابراهیم نه پرته درسول الله صلى الله عليه وسلم

الله عليه وسلم نور ټول اولادونه له ام المؤمنين حضرت خديجې رضي الله عنها څخه زيږيدلي وو .

1. قاسم حضرت زينب رضي الله عنها
2. حضرت رقيه رضي الله عنها
3. حضرت ام كلثوم رضي الله عنها
4. د جنتي بنځو سرداره حضرت فاطمة الزهرا رضي الله عنها
5. ابراهيم

ابراهيم

د رسول الله صلى الله عليه وسلم وروستی زوی ابراهيم دی , دهجرت په اتم کال د ذی الحجه په میاشت کې زیږیدلی , حضرت ماریه قبطیه رضي الله عنها به په عاليه نومي ځای کې اوسیدله ابراهيم هم هلته زیږیدلی خلکو به وروسته هغه ځای د (ابراهيم مشربه) بلله . په رسول الله صلى الله عليه وسلم باندې د ابراهيم زیری ابو رافع وکړ , په زیري کې رسول الله صلى الله عليه وسلم ورته یو مریي ورکړ . رسول الله صلى الله عليه وسلم په اوومه ورځ د ابراهيم عقیقه وکړه , دده دویښتانو په کچ سپین زر يې خیرات کړل , او نوم يې ورباندې ابراهيم کيښود . د ابراهيم لومړی دایه د حضرت ابو رافع میرمن بي بي سلمی وه , بیا رسول الله صلى الله عليه وسلم نوموړی ام سيف ته وسپاره چې دمدینې په شاو خوا کي اوسیدله , رسول الله صلى الله عليه وسلم به دام سيف کورته د ابراهيم د لیدو لپاره ورتلو , هغه به يې په غیر کي نیولو مینه به يې ورسره کوله او ښکلولوبه يې . ابراهيم دام سيف په کور کي وفات شو , دوفاات په مهال د دوو میاشتو او لسو ورځو وو , دزنکدن په مهال يې رسول الله صلى الله عليه وسلم څنگ ته ناست وو , د جنازې لمونځ يې رسول الله صلى الله عليه وسلم اداکړ , حضرت فضل بن عباس رضي الله عنه او حضرت اسامه بن زيد رضي الله عنه قبر ته ښکته

کړ . اللهم اجعله لنا شافعا ومشفعا د رسول الله صلى الله عليه وسلم وروستی زوی ابراهیم دی , دهجرت په اتم کال د ذی الحجې په میاشت کې زیږیدلی , حضرت ماریه قبطیه رضی الله عنها به په عاليه نومې ځای کې اوسیدله ابراهیم هم هلته زیږیدلی خلکو به وروسته هغه ځای د (ابراهیم مشربه) بلله . په رسول الله صلى الله عليه وسلم باندې د ابراهیم زیری ابو رافع وکړ , په زيري کې رسول الله صلى الله عليه وسلم ورته یو مریي ورکړ . رسول الله صلى الله عليه وسلم په اوومه ورځ د ابراهیم عقیقه وکړه , دده دویشتانو په کچ سپین زر یې خیرات کړل , او نوم یې ورباندې ابراهیم کیښود . د ابراهیم لومړۍ دایه د حضرت ابو رافع میرمن بي بي سلمی وه , بیا رسول الله صلى الله عليه وسلم نوموړی ام سیف ته وسپاره چې دمدینې په شاوخوا کې اوسیدله , رسول الله صلى الله عليه وسلم به دام سیف کورته د ابراهیم د لیدو لپاره ورتلو , هغه به یې په غیر کې نیولو مینه به یې ورسره کوله او ښکلولوبه یې . ابراهیم دام سیف په کور کې وفات شو , دوفات په مهال د دوو میاشتو او لسو ورځو وو , دزنکدن په مهال یې رسول الله صلى الله عليه وسلم څنگ ته ناست وو , د جنازې لمونځ یې رسول الله صلى الله عليه وسلم ادا کړ , حضرت فضل بن عباس رضی الله عنه او حضرت اسامه بن زید رضی الله عنه قبر ته ښکته کړ . اللهم اجعله لنا شافعا ومشفعا

لونې

درسول اکرم ﷺ څلور لونې وې چې عبارت له فاطمه، رقيه، ام کلثوم او زينب رضی الله تعالی عنهن اجمعین څخه وې .

رقيه رضی الله عنها

رقيه رضی الله عنها هم تر بعثت له مخه زیږیدلې وه , لومړۍ نکاح یې د ابو لهب له زوی عتبه سره شوې وه , درسول الله صلى الله عليه وسلم بله لور حضرت ام کلثوم رضی الله عنها هم د ابو لهب نرور وه , خو له رسول الله صلى الله عليه وسلم سره ددښمني له امله ابو لهب خپل دواړه زامن ددې بییانو طلاقولو ته اړایستل , او همداسې وشول . حضرت رقيه رضی

الله عنها وروسته حضرت عثمان رضی الله عنه ته په نکاح شوه , او ورسره یوځای یې حبشې ته هجرت وکړ , بیا مکې ته راغلل او مدینې ته مهاجر شول , حضرت رقیه رضی الله عنها دبدر دغزا په مهال ناروغه او وفات شوه , ددې دناروغي له امله حضرت عثمان رضی الله عنه دبدر په غزا کې او دبدر دغزا له کبله رسول الله صلی الله علیه وسلم ددې بي بي په جنازه کې گډون ونه کړای شوي . د حضرت رقیي رضی الله عنها په حبشه کې یو ماشوم زیږیدلی وو چې عبدالله نومیده او په شیر کلنۍ کې وفات شو . اللهم اجعله لنا شافعا ومشفعا .

ام کلثوم رضی الله عنها

حضرت ام کلثوم رضی الله عنها د حضرت رقیي رضی الله عنها تر وفات وروسته دهجرت په دویم کال حضرت عثمان رضی الله عنه ته په نکاح شوه , شیر کاله وروسته دهجرت په نهم کال دشعبان په میاشت کې وفات شوه , د جنازې لمونځ یې د پالونکي خښتن محبوب حضرت رسول اکرم صلی الله علیه وسلم ادا کړ , حضرت علي رضی الله عنه , حضرت فضل بن عباس رضی الله عنه او اسامه رضی الله عنه قبر ته ښکته کړه . انا لله وانا اليه راجعون .

د جنتي ښځو سرداره فاطمة الزهرا رضی الله عنها

حضرت فاطمة الزهر رضی الله عنها تربعت وړاندي زیږیدلي او دهجرت په دوهم کال حضرت علي رضی الله عنه ته ورواده شوه , د حضرت فاطمې رضی الله عنها لپاره حضرت علي رضی الله عنه خپله زغره په 480 درهمه خرڅه کړه او هغه پیسې یې درسول الله صلی الله علیه وسلم حضورته راوړې رسول الله صلی الله علیه وسلم حضرت بلال رضی الله عنه ته امر وکړ تر خوشبويي راوړي بیا نکاح سره وتړله شوه . د واده په ورځ رسول الله صلی الله علیه وسلم حضرت فاطمې رضی الله عنها ته یو کټ , یوه بستره , یوڅادر , دوه میچني او یو مشک ورکړل . تر واده وروسته حضرت علي رضی الله عنه او حضرت فاطمة الزهرا رضی الله عنها له نبوي حرم څخه دباندې په یوه گوښه کور کې اوسیدل . د حضرت فاطمې رضی

الله عنها پنځه ماشومان شوي : حسن , حسين , محسن , ام كلثوم او زينب , محسن په وړوکتوب کي وفات شو . د جنتي بنځو نوموړې سرداره دنهه ويشتو کلونو په عمر دهجرت په يوولسم کال دروژې په مياشت کې در رسول الله صلى الله عليه وسلم تر وفات شپږ مياشتي وروسته وفات شوه . د حضرت فاطمې رضي الله عنها د وفات خبر رسول الله صلى الله عليه وسلم دخپل وفات په مهال داسي ورکړی وو ((په ما پسي به ته ژر راشي)). انا لله وانا اليه راجعون .

غزاگانې

1. دبدر وتلي غزا
2. د بني قينعاع غزا
3. داحد وتلي غزا
4. دبئر معونه پيښه
5. درجيع پيښه
6. دبنو نضير شړل
7. دخندق غزا
8. دبنو قريظه پاى

دا خبره ډيره اختلافي ده چې رسول الله صلى الله عليه وسلم په څو غزاگانو کې گډون کړى وو څوک 27 څوک 20 او څوک يې بيا 18 ښيي چې مونږ له هغوى څخه لاندې يوڅو غزاگانې را اخلو :

دبدر وتلي غزا

د بدر غزا د هجرت په دوهم کال درجب مياشت وه چې مسلمانانو د کفارو په يوه تجارتي قافله باندې چې د ابو سفیان په مشرۍ کې له شام نه مکې ته راروانه وه دبريد کولو تاييا ونيوله 313 تنه مجاهدين چې ۷۴ تنه پکې مهاجر او نور يې انصار وو درسول الله صلى الله عليه وسلم په ملتيا دزرو تنوکفري لښکرو چې له هغه مهال سره سم دهرډول جنگي ساز او سامان په درلودلو سره جگړې ته چمتو ووله مدينې څخه د باندې دمقابلې لپاره راووتل . درمضان المبارک په اوولسمه ورځ دواړه لښکري سره مخامخ شوې , خو ترجنگ په مخته شپه کې باران وشو , دمسلمانانو د لورې شگلنه ځمکه کلکه اودمشرکانو د لورې ځمکه

ختې شوه , په همدې شپه صحابه کرام بې غمه ويده شول , خو رسول الله صلى الله عليه وسلم ټوله شپه له الله تعالى سره په راز او نیاز کې رڼه تيره کړه , دقريشو لښکر ته ارام ورپه برخه نه شو , سهار دومره زړه نازړه وو چې دمسلمانانو لښکر ورته په سترگو ډير ښکاریده , جگړه پيل شوه ډير ژر دقريشو مشران ووژل شول , او لښکرې يې زړه ماتې او تيښته پرې گډه شوه , دقريشو له لورې اويا تنه چې ډيرى يې مشران وو ووژل شول او همدومره بنديان شول , له مسلمانانو څخه څوار لس تنه شهيدان شول چې شپږ تنه پکې مهاجر او اته تنه انصار وو , پدې ډول دا خونړۍ جگړه دمسلمانانو په بري سره پای ته ورسیده .

د بني قينعاع غزا

څنگه چې دمدینې منورې ډيرى اوسيدونکي يهودان ووپه دوى کې بني قينعاع , بني نضير او بني قريضه غټې کورنۍ وې , د بني قينعاع دکورنۍ خلکو زرگري کوله , او په نورو يهودانو کې دوى زړه وړ او جنگيالي وو , له دې کبله لومړى دوى دجگړې داعلان جرأت وکړ , او دپيغمبر صلى الله عليه وسلم له لورې ورسره شوى تړون يې مات کړ , دبدر دجنگ په شپو کې نوموړې کورنۍ خپله کينه ښکاره کړه , او گډې يې جوړې کړې , ورسره دا پيښه هم وشوه چې يوه مسلمان ميرمنه ديهودو هټۍ ته ورغله , هغوى د دې ميرمنې بې پټي وکړه , يو مسلمان چې هلته ولاړ وو هغه يهودي يې وواژه , او يهودو بيا هغه مسلمان شهيد کړ . کله چې رسول الله صلى الله عليه وسلم خبر شو نو ورغى او يهودانو ته يې وفرمايل :

ای له خدايه وويريرئ داسې ونه

شي لکه دبدر په خلکو چې وشول

او په تاسې عذاب رابښکته شي

. يهودانو په ځواب کې ورته وويل : مونږ قريش نه يو , که له مونږ سره مو شخړه پيښه شوه نو مونږ به تاسو ته وښيو چې جنگ څه ته وايي ؟ کله چې ديهودو له لورې تړون مات شو , رسول الله صلى الله عليه وسلم هم دې ته اړ شو چې له دوى سره جنگ وکړي . يهودان يې کلابند کړ او دا کلابندي تر پنځلسو ورځو اوږده شوه , وروسته په دې راضي شول چې هره

پريکړه رسول الله صلى الله عليه وسلم وکړي مونږ يې منو, عبدالله بن ابي چې د دوی سوگندي وو رسول الله صلى الله عليه وسلم ته وويل چې دوی دې جلاوطنه شي, هماغه وو چې دايهود چې اووه سوه تنه وو او دريو سوو تنو پکې زغرې اغوستي وې دهجرت په دوهم کال د(وړوکي اختر) په مياشت کې دشام اړوندې سيمې (اذرعات) ته وشړل شول

د احد وتلې غزا

دا احد غزا د بدر په غزا کې چې کله قریشو ماتې وخوړله او ډیری مشران یې دجنگ په ډگر کې ووژل شول, نو دوی هم دکسات اخستلو لپاره هلې ځلې پیل کړې, هغه تجارتي کاروان چې دابو سفیان په مشرۍ له شام څخه راغلی وو, ټوله گټه یې دجنگ په تیاري خرڅه کړه. حضرت عباس رضی الله عنه چې مسلمان شوی وو, خولا هم په مکه کې اوسیده, دیو لیک له لارې رسول الله صلى الله عليه وسلم ددې لښکر له څرنگوالي نه خبر کړ, رسول الله صلى الله عليه وسلم هم دحال احوال معلومولو لپاره څوک واستول, هغوی خبر راوړ چې قریش احد ته نژدې رارسیدلي دي. احد دمدینې شمال لورې ته یو نیم میل لرې پروت دیو غره نوم دی. له ډیری صحابه کرامو سره تر مشورې کولو وروسته رسول الله صلى الله عليه وسلم دهجرت په دریم کال دشوال په مياشت کې دجمعې په مبارکه ورځ له یوزر تنه نبوي لښکر سره له مدینې نه دباندې ووت, خو دمنافقینو مشر عبدالله بن ابی سلول له خپلو دریو سوو ملگرو سره بیرته راستون شو, نو له دې امله رسول الله صلى الله عليه وسلم سره اووه سوه تنه پاتې شول, چې په هغوی یواځې سلو تنو زغرې درلودې. رسول الله صلى الله عليه وسلم دا احد غره تر څنگ لښکر دا شان برابر کړ چې شایي غره ته شوه, اودلښکر صفونه (مقدمه, میمنه, میسره, اوخلفیه) یې تیار کړل او قومندانان یې معلوم کړل. رسول الله صلى الله عليه وسلم پنځوس تنه دحضرت عبدالله بن جبير رضی الله عنه په مشرۍ دغره دهغه کنډو دساتلو لپاره وگمارل چیرې چې دشا له لورې دقریشو دبرید ویره وه, او ورته ویې فرمایل: که په مونږ هرڅه کیدل خو چې تاسې هغه ځای پرې نږدئ, جنگ په پیل کې ځان ته ځانته وو, خو وروسته صفونه سره ګډ شول, دقریشو بیرغ وړونکي په یو بل پسې ووژل شول, حضرت علي او حضرت ابو دجانه رضی الله عنهما هم

ددبمن په لښکر کې لارې جوړې کړې ، خو د دبمن پښې سستې او تینستې ته اړشول ، خو مسلمانانو په غنیمت ټولولو لاس پورې کړ و او دغره دکنډو ساتونکو چې همدا حال ولید ، نو پوه شول چې مسلمانان بريالي شوي او دغنیمت غونډولو مهال دی ، که څه هم حضرت عبدالله بن جبیر رضی الله عنه ورته دغه تللو ډیر وویل ، خو هغوی لاپل یواځې حضرت عبدالله بن زبیر رضی الله عنه له لسو تنو سره پاتې شو ، کله چې خالد بن ولید (چې هغه مهال لا نه وو مسلمان شوی او دکفارو له لورې راجنگیده) هغه کنډو خالي ولید نو له نورو سپرو سره په هماغه کنډو راواوښت ، کوم کسان چې هلته پاتې وو هغوی شهیدان کړل ، او دجنگ ډگرته یې ځان راوړساره ، قریش یې بیرته سره راټول او نوی جنگ پیل شو ، مسلمانانو چې دغنیمت غونډولو له امله وسلې له ځانه لرې کړې وې ، دومره وارخطا شو چې خپل او پردي یې نه پیژندل ، په همدې وارخطایۍ کې څو تنه مسلمانان پخپل منځ کې شهیدان شول . جنگ دومره تیز شو چې آن در رسول الله صلی الله علیه وسلم په ښکلي رخسار هم دوینو لارې جوړې شوې ، او داغبر پورته شو چې محمد صلی الله علیه وسلم شهید شو ، خو څو تنه وو چې له خپل ځانونو یې در رسول الله صلی الله علیه وسلم دساتلو ډال جوړکړی وو . په نوموړي جنگ کې اویا تنه مسلمانان شهیدان شول ، چې ډیر یې انصار وو ، در رسول الله صلی الله علیه وسلم تره حضرت حمزه رضی الله عنه هم دشهیدانو دکاروان ملگری وو ، چې هندې (د ابو سفیان میرمنې) د حضرت حمزه رضی الله عنه نس خیرې او ځیگر یې را وایست او خوله یې پرې ولگوله . (علماوو لیکلي چې کله هندې ایمان راوړ نو رسول الله صلی الله علیه وسلم ورته وفرمایل چې ماته مه رامخامخ کیره ، هغه وو چې هندې به چیري رسول الله صلی الله علیه وسلم ولیدنو لاره به یې ورڅخه چپوله) دجنگ په پای کې رسول الله صلی الله علیه وسلم څو تنه وټاکل ترڅو ددبمن څارنه وکړي ، پخپله رسول الله صلی الله علیه وسلم هم دوهمه ورځ آن تر اتو میلو پورې ددبمن څارنه وکړه . همدا جنگ وو چې دمسلمانانو د بې وزلي توب او تش لاسي له امله ، د حضرت مصعب بن عمیر رضی الله عنه شهید وجود نیم په کفن او نیم په وښو پټ کړای شو . که څه هم دا حد په غزا کې مسلمانانو ته دسر ډیر تاوان ورسیده ، خو ماتې یې خوړلې

نه ده، ځکه له جنگ پلوه دما تي دوه شرطونه دي: (۱) دا چې دهغه هیواد خاوره ونیسي. (۲) دا چې دهغه هیواد پوځ وړک کړي. خو مشرکانو نه مدینه ونيوله او نه یې دمسلمانانو پوځ وړک کړ، ځکه په هماغې ورځ داسلامي لښکر اویاتنه صحابه کرام رضی الله عنهم ددښمن دڅارنې لپاره روان شول.

دبثر معونه پېښه:

دهجرت په څلورم کال دصفر په میاشت کې، دکلاب دکورنۍ مشر ابو براء رسول الله صلی الله علیه وسلم ته راغی او عرض یې وکړ چې: له ما سره یوڅو تنه ولیږه ترڅو زما قبیلې ته داسلام بلنه ورکړي. رسول الله صلی الله علیه وسلم ورته وفرمایل: زه دنجد له لورې په ویره کې یم، ابو براء وویل: دهغه ځای دخلکو ضامن زه یم. درسول الله صلی الله علیه وسلم ویره ځکه وه چې عامر بن طفیل دنجد دسیمې مشر رسول الله صلی الله علیه وسلم ته ویلي وو چې: زما او ستا ترمنځ درې خبرې دي، لومړۍ دا چې: دکلیو او بانډو مشري به ستا وي، او دښارونو مشر به زه یم، دوهم دا چې ترخپل ځان وروسته ما خلیفه کړه، که دانه منل کیږي نودریمه خبره دا چې ټول غطفان به راټول او سخت برید به درباندي وکړي. کله چې رسول الله صلی الله علیه وسلم له ابو براء سره اویاتنه صحابه کرام واستول، او هغوی بثر معونه نومې ځای ته ورسیدل، نو دحضرت حرام بن ملحان رضی الله عنه په لاس یې درسول الله صلی الله علیه وسلم لیک همدې عامر ته واستاوه عامر حرام رضی الله عنه شهید کړ او له شاوخوا کورنیو نه یې یولښکر تیار کړ، عامر له همدې لښکر سره دبثر معونه په لورې راروان شو، صحابه کرام رضی الله عنهم دحضرت حرام رضی الله عنه دراتلو په هیله وو خو دا چې ځنډ یې وکړ نو ورپسې روان شول، په لاره دعامر له لښکر سره مخامخ شول، دعامر لښکر دوی ټول ونيول او هلته یې شهیدان کړل، خو یو تن عمرو امیه ترې ژوندی پاتې شو، او هغه هم داسې چې عامر ورته وویل چې زما مور دیوه مریي دازادولو نذر منلی وو نو زه تا ازادوم. رسول الله صلی الله علیه وسلم چې له نوموړې پېښې خبرشو نو ډیر وغمیده، او یوه میاشت یې دسهار په لمانځه کې دې تیری کوونکو ته ښیراوې کولې.

درجیع پيښه :

د بیر معونه له پيښې سره نژدې درجیع پيښه هم یوه زړه دردوونکې پيښه ده . دعضل او قاره دکورنیو څو تنه راغلل او رسول الله صلی الله علیه وسلم ته یې عرض وکړ چې له مونږ سره یو څو تنه دتبلیغ لپاره ولیرئ ، رسول الله صلی الله علیه وسلم ورسره دحضرت عاصم بن ثابت په مشرۍ لس تنه صحابه کرام واستول ، کله چې دا مبلغین رجیع نومې ځای ته ورسیدل نو دې کسانو ورسره ټکي وکړه ، اودبنو لحيان کورنۍ یې ولمسوله ترڅو دا مبلغین شهیدان کړي ، هغه وو چې دبنو لحيانو دوه سوه کسان ورپسې راووتل خو دا مبلغین ورڅخه یوې غونډۍ ته وختل ، کفارو ورته وویل رابښکته شئ مونږ تاسې ته پناه درکوو ، حضرت عاصم رضی الله عنه ورته وفرمایل : مونږ له کفارو څخه پناه نه غواړو جگړه ونښته او دامبارک مبلغین شهیدان شول ، یواځې دوه تنه حضرت خبیب او حضرت زید رضی الله عنهما دکفارو په خبره تیروتل ، او له غونډۍ څخه رابښکته شول ، دښمنانو دهغوی متې وروترلې او مکې ته یې بوتلل . څنگه چې حضرت خبیب رضی الله عنه دا حد په جنگ کې حارث نومې کافر وژلی وو ، نو نوموړی هم دحارث زامنو واخیست ، څو یې دخپل پلار په کسات کې ووژني ، کله چې دې کسانو حضرت خبیب رضی الله عنه دوژلو په موخه دحرم له پولو څخه دباندې بوتلو ، نو حضرت خبیب رضی الله عنه ورته وفرمایل : اجازه راکړئ چې دوه رکعت له مونږ وکړم ، وژونکو ورته اجازه ورکړه ، حضرت خبیب رضی الله عنه دوه رکعت له مونږ اداکړ او ورته وویل : زما زړه غوښتل چې ډیر له مونږ وکړم خو ستاسې به داخیال شي چې له مرگه ویریري (ځکه نو په همدې دوو رکعتونو بسنه کوم) . له همدې مهال راپدېخوا چې څوک وژل کيږي نو تر وژل کیدو مخه دوه رکعت له مونږ اداکول ورباندې سنت بلل شوي ترڅو دحضرت خبیب رضی الله عنه دایاد په امت محمدي کې دیوه ښندونکي دښندوینې دعلامې په توگه تر قیامته پورې جاري پاتې شي . دشهادت نه لږ وړاندې حضرت خبیب رضی الله عنه داشعر ووايه :

لستُ أبالي حينَ أُقتلُ مُسلمًا على أيِّ شِقِّ كانَ لله مَصْرَع . وذالك في ذاتِ
الاله وإن يشأ يُبارك على اوصالِ شلوي مَمَزَع

ژباړه : کله چې زه دپالونکي خښتن په لاره کې وژل کیرم نو بیا هیڅ پروا نلرم چې په کوم
اړخ به ووژلی شم . او که خدای وغواړي نوزما په غوڅو اندامونو او بندونو به برکت وکړي .
حضرت زید رضی الله عنه بیا صفوان بن امیه دوژلو لپاره واخیست ، دهغه دوژلو پر مهال
دقریشو ډیرو مشرانو دهغه ننداره کوله . کله چې وژونکي توره راواخیسته ،، ابو سفیان وویل
: رینبتیا ووايه ! که پدې مهال کې ستا په ځای محمد (صلی الله علیه وسلم) وژل کړل شوی
وای نو داکار به تا خپله نیکمرغي نه وه گنلې ؟ حضرت زید رضی الله عنه ورته وویل : زما
دې په خدای جل جلاله لوړه وي ، چې زه پدې خبره هم سر ورکولو ته تیار یم چې
دمحمد صلی الله علیه وسلم په پښه کې اغزی ولاړ شي ، په همدې مهال کې دصفوان
مړي (نسطاس) دهغه سر وواهه . انا لله وانا اليه راجعون .

دبنو نضیر شړل :

له یهودانو سره داتړون هم شوی وو چې که دکومې وینې بیه دمدینې په هستوگنو راتله نو
هره کورنۍ به خپله ونډه ورکوي ، کله چې رسول الله صلی الله علیه وسلم د دوو تنو دویښې
دیبې دورکولو لپاره بنو نضیر ته ورغی ، نو که څه هم په ښکاره ډول خو یهودانو دا غوښتنه
ومنله ، خو په پټه یې یو سړی چې عمرو بن حجاج نومیده ، دخونې دوهم پورته خیرثولی
وو ، او ورته ویلي وو چې محمد (صلی الله علیه وسلم) دهمدې خونې سیوري ته ولاړدی
، له هغه بامه ډبره ورباندې راواچوه ترڅو ووژل شي ، خو رسول الله صلی الله علیه وسلم ته
دا دسیسه کشف شوه او په سملاسي ډول مدینې ته ولاړ . همداراز بنو نضیر له قریشو سره
دمسلمانونو په خلاف په یوه بله دسیسه کې هم گډون درلود چې دمسلمانانو پټ ځایونه یې
ورته ښودلي وو ، سربیره پر دې دیهودو همدې قبیلې رسول الله صلی الله علیه وسلم ته یو
پیغام هم رااستولی وو چې له دیرشو کسانو سره راشه او مونږ به هم دیرش تنه پوهان درولو
، که هغوی ستا خبرې ومنلې نو مونږ به هم اسلام راوړو . رسول الله صلی الله علیه وسلم ته دا

څرگنده وه چې دوی د بغاوت هوډ کړی، نو په ځواب کې یې ورته وویل: تر څو تاسې له ما سره یو بیل تړون نه وي کړی زه په تاسې باور نلرم. بنو نضیر د تړون له کولو په شا شول، سره له دې چې د دوی دیني ورونو (بني قریظه) همداسې تړون کړی وو. بل ځل یې بیا رسول الله صلی الله علیه وسلم ته پیغام راولیږه چې ته هم درې کسان راوله مونږ به هم درې کسان پوهان درولو نو که هغوی ستا خبر ومنله نو مونږ به هم اسلام راوړو، رسول الله صلی الله علیه وسلم دهغوی دا خبره ومنله، خو په لاره چا خبر ورکړ چې یهود توري په لاس درته ولاړاوستا دوژلو اراده لري. د بنو نضیر وددې شرارتونو لامل داوو چې یو خو ددوي کلاوي ډیري کلکي وې او له جنگ څخه نه ویریدل، اوبل دوي ته د منافقینو مشر عبدالله بن ابی قحتر وهلی وو چې دچا خبره مه منی. که جگړه ونښته نو بني قریظه به هم ستاسي ملاتړ وکړي او زه به هم له دوو زرو کسانو سره ستاسې ملاتړ ته درودانگم. خو کله چې اسلامي لښکر در رسول الله صلی الله علیه وسلم په امر د دوی کلاگانې محاصره کړې نو نه یواځې داچې بنو قریظه یې ملاتړ ونه کړ بلکه د منافقینو رئیس عبدالله هم په ښکاره ډول له مسلمانانو سره دجگړې کولو ځواک نه درلود. محاصره پنځلس ورځې اوږده شوه، په پای کې بنو نضیر پدې راضي شول چې هرڅومره سامان په اوبنانو وړای شي هغه دې یوسي او له مدینې څخه دې جلا وطن شي. دیهودو دنوموړې کورنۍ ډیر کسان خیبر ته ولاړل، او په هغوی کې سلام بن ابی الحقیق، کنانه بن الربیع، او حیي بن اخطب غوندي یهودي سرداران هم وو، چې په خیبر کې یې دومره درناوی وشو، چې دخیبریهودانو هم دوی دخپلو مشرانو په توگه ومنل. دهجرت په څلورم کال دربيع الاول په میاشت کې بنو نضیر وشړل شول، او مسلمانانو ته له دوی څخه پنځوس زغرې، پنځوس خولونه، او درې سوه څلویښت توري په غنیمت پاتې شوې. والحمد لله على ذلك.

د خندق غزا:

د خندق غزا کله چې بني نضیر له مدینې نه ووتل، نو داسلام پر خلاف یې په یو لوی سازش لاس پورې کړ، لومړی د دې یهودو مشران مکې ته ولاړل او قریشو ته یې وویل: که تاسو راسره مرسته وکړئ نو مونږ به دمسلمانانو جرړې وباسو، قریشو همدا ورځ غوښتله

. دهمدې ليدنو کتنو پايله دا شوه چې قريشو خپل او يهودو خپل سوگندي سره راټول کړل , خو تر 24000 ډير پوځ په مدينه باندې دبريد کولو لپاره چمتو شو . رسول الله صلى الله عليه وسلم چې خبر شو نو له صحابه کرامو سره يې مشوره وکړه , دحضرت سلمان فارسي رضی الله عنه په رايه دخندق په کندلو پريکړه وشوه , دمدينې ښار دريو لورو ته کلاگانې او ونې درلودې خو شمال لورې خلاص وو , همدې لورې ته دخندق په کندلو پيل وشو . رسول الله صلى الله عليه وسلم دخندق نقشه پخپله وښودله , په اوسني حساب دا خندق شپږ کلو متره اوږد او پنځه شرعي گزونه کډى وو . دهجرت په پنځم کال د ذي قعدې د مياشتې په اتمه نيته دخندق کار پيل شو , رسول الله صلى الله عليه وسلم هرو لسو تنو ته لس گزه ځمکه دکندلو لپاره معلومه کړه , او پخپله هم په کار لگيا وو , صحابه و به دکار په ترڅ کې دا ترانه ويله : نحن الذين بايعوا محمدا على الجهاد ما بقينا ابدا . مونږهغه کسان يوچي له محمد صلى الله عليه وسلم سره مو تر خپله ژونده پورې دجهاد کولو بيعت کړى . رسول الله صلى الله عليه وسلم به ورته په ځواب کې دادعابدرگه کوله : اللهم لا اجر الا اجر الآخرة فاغفر الانصار والمهاجرة . اجرخو داخيرت غوره دى نو اى خدايه ته ښښه وکړه انصارو اومهاجرو ته . که څه هم دوي به دلوري له کبله په نسونو پوري کاني تړلي وو , خو بياهم دخندق کار په شلو ورځو کې د دريو زرو تنوپه مبارکو لاسونو پاي ته ورسیده . مسلمانې ميرمنې او ماشومان دښار خوندي کلاگانو ته بوتلل شول , او هلته دبنو قريظه ديهودو دبريد له ويرې دوه سوه تنه دحضرت سلمه بن الاکوع رضی الله عنه تر مشرۍ لاندې سنگري شول , نورلښکر د(سليح) نومې غونډۍ په لمن کې مورچې ووهلې . دمسلمانانو په لښکر کې ځينې منافقين هم وو , چې په يوه او بله بهانه به يې اجازه غوښتله , او دلښکر له صفونو څخه به وتل , اودنورو يهودو په لمسون بنو قريظه هم دمسلمانانو په مقابل کې ودریدل . کله چې دابو سفیان په مشرۍ دکفارووسله وال لښکر په خورا جوش او جذبه مدينې ته راورسیدل نو له خندق سره مخامخ هک پک پاتې شول . دخندق خوا ته يې ځيمې ووهلې , او له هغه ځايه به يې غشي ویشتل , خو دوه ځلې سخته نښته هم وشوه , يو ورځ داسې چې دکفارو مشرانو ديوې يوې ورځې دجگړې

لپاره تېرونه ووهل , او هره ورځ به يې بې شميره غشي د مسلمانانو په لورې ویشتل . دوهم ځل د تيري کوونکي لښکر وتلي اتلان له خندق څخه راپورې وتل , او دننه لورته په جگړه لگيا شول , په دوی کې عمرو بن عبدود , نوفل او ضرار هم وو , خو د دوی په مقابل کې حضرت علي او حضرت عمر رضی الله عنهما په خورا میړانه وجنگیدل , عبدود او نوفل ووژل شول او ضرار په تیښته بريالی شو . دا ورځ خورا سخته ورځ وه , مشرکینو له هر لورې غشي ویشتل , په همدې ورځ له رسول الله صلی الله علیه وسلم څخه پرله پسې څلور لمونځونه قضا شول , ځکه دغشو دباران له کبله هیچا هم له خپل سنگر څخه سر نه شوای راپورته کولای , څومره چې جگړه اوږدیده له هغومره کفار وارخطا کیدل , ځکه د څلرویشته زره پوځ توبڼه او خرڅ مخ په تمامیدو وو . د پالونکي څښتن په قدرت یوه شپه داسې باران او ږلۍ ووریده چې د مشرکینو د خیمو مراندې یې غوڅ , او د خوراک څښاک لوبښي یې په بل لورې ورته واړول , په همدې حال کې مشرکین په دې ویره کې وو چې مسلمانان برید ونه کړي , نو په سبا یې د ماتې او بیرته تلو نغاړه وغږوله , پدې توگه له یوې میاشتې محاصرې څخه وروسته مدینه له کلابندۍ څخه خلاصه شوه , د دې تيري کوونکي لښکر په وارخطایۍ کې دنعیم ابن مسعود اشجعي کردار هم د ستاینې وړ دی . ابن مسعود یو غطفاني رئیس وو , نوموړی مسلمان شوی وو خو یهود او قریش ورباندې خبر نه وو , او ده ورسره اړیکې درلودې , ابن مسعود بنو قریظه یهودوته چې لا په مدینه کې وو وویل : تاسې او مسلمانان دیوه ښار اوسیدونکي یاست , که قریش او نور یهود ماتې وخوري نو ستاسې ژوند سختیږي , ددې لپاره چې قریش تل در سره مرسته ولري له هغوی څخه څو تنه یرغمل کینوئ , بیا قریشو ته ورغی او ورته ویې ویل : بنو قریظه په تاسو باور نلري هغوی وایي که تاسو له مونږ سره په ژمنه ولاړ یاست نو څو تنه راسره گرو (یرغمل) واوسئ . قریشو چې دا خبره واوریدله په بنو قریظه پې باوره شول , او دازموینې لپاره یې ترې وغوښتل څو د شنبې په ورځ په مسلمانانو برید وکړي , یهودو مخالفت وکړ چې پدې څه سره د دوی تر منځ بې باوري لاهم ډیره او دقریشو ملا سسته شوه . د خندق دجنگ دوهم نوم احزاب هم دی , ځکه پدې جنگ کې د عربو او یهودو ډیرو کورنیو او ډلو تپلو

گډون کړی وو، پدې جنگ کې شپږ تنه مسلمانان شهيدان او اته تنه مشرکين ووژل شول، خو د (اوس) دکورنۍ مشر او دانصارو يو غښتلی مټ حضرت سعد بن معاذ رضی الله عنه پدې جنگ کې ټپي او خوورځې وروسته دهمدې ټپ له امله په شهادت ورسیده. ان الله وانا اليه راجعون.

د بنو قريظه پای

له يهودو سره چې کوم تړون شوی وو نو بنو قينقاع هغه دبدر او بنو نضير داحديه ورځ مات کړ، له همدې کبله دادواړه يهودي کورنۍ له مدينې څخه جلا وطنې شوې. بنو قريظه دخندق غزا په پيل کې دمسلمانانو لورې ونيو، دجنگ په جريان کې يوه يهودي ځان هغه کلاوو ته ورساوه چيرې چې مسلمانې ميرمنې او ماشومان اوسيدل، هلته حضرت حسان رضی الله عنه پهره کوله، خو داچې په جنگ کې ديوې پيښې له کبله يې ونه شوای کولای هغه يهودي ووژني، حضرت صفیي رضی الله عنها دحضرت حمزه رضی الله عنه خور بي بي هغه يهودی وواژه، توره يې ترې په غنيمت کې واخيستله اوسر يې دکلا شاته وغور ځاوه، يهود پوه شول چې دلته هم وسله وال کسان شته ځکه يې نو برید ونکړ. دجنگ په مهال کې رسول الله صلی الله عليه وسلم دبنو قريظه يهودوته حضرت سعد بن معاذ او حضرت سعد بن عبادہ رضی الله عنهما ورواستول، څو هغوی ته ليکل شوی تړون ورياد کړي، خو هغوی وويل محمد څوک دی او تړون يې څه شی دی؟ ځکه نو دې يهودو دخندق په جنگ کې عملا برخه واخيسته، او دما تي پر مهال يې هم داسلام لوی دښمن، دبنو نضير دجلاوطن شوو يهودو مشر حَيي بن اخطب له ځانه سره راوست، حَيي بن اخطب دجلاوطنۍ په مهال ژمنه کړې وه چې دمسلمانانو په خلاف به دچا مرسته نه کوي، خو په نوموړي جنگ کې يې نه يواځې داچې دقريشو مرسته يې وکړه بلکه دمسلمانانو حليف (سوکندي) يهود بني قريظه يې هم جنگ ته ولمسولو. دخندق دجگړې په پای کې رسول الله صلی الله عليه وسلم امر وکړ چې وسلې مه ږدئ او په بنو قريظه برید وکړئ، دلښکر په وړاندې حضرت علي رضی الله عنه دهغوی کلاگانو ته ور سید، که بنو قريظه بيا هم د روغې جوړې لاره نيولې وای شوني وه چې امان يې موندلی وای، خو دوی دجنگ

تياري نيولې وه , او د حضرت علي رضي الله له رسيدو سره سم يې د رسول الله صلى الله عليه وسلم په شان کې ستغې سپورې وويلې . د رسول الله صلى الله عليه وسلم په امر يې کلاگاني محاصره شوې , او دا محاصره تر يوې مياشتې اوږده شوه , په پای کې يهودو وويل هره پريکړه چې سعد بن معاذ رضي الله عنه وکړي مونږ يې منو , (هغه مهال حضرت سعد بن معاذ رضي الله عنه زخمي وو شهيد شوی لا نه وو ,) يهودو فکر کاوه چې له سعد رضي الله عنه سره د هغوی د نيکيو له امله چې بنايي په يوه مهال به يې ورسره کړې وي له کبله ممکن حضرت سعد د دوی په گټه يوه پريکړه وکړي خو داسې ونه شول بلکه : حضرت سعد بن معاذ رضي الله عنه پريکړه وکړه چې د بنو قريظه يهودو جگړه مار کسان دې ووژل شي , ښځې او ماشومان دې بنديان او مال دې غنيمت ونيول شي . داپريکړه حضرت معاذ رضي الله عنه دتورات له حکم سره سمه وکړه , رسول الله صلى الله عليه وسلم ته به چې په هغه مهال کومه خبره ښکاره نه وه راغلې نو دتورات احکام يې عملي کول ځکه يې نو پدې پريکړې سره حضرت سعد رضي الله عنه ته وويل چې تايوه اسماني پريکړه وکړه . د بنو قريظه يهودو دا پريکړه ومنله او ځانونه يې دوژلو ځای ته حاضر کړل , ددې پريکړې په کولو سره د بنو قريظه مسأله پای ته ورسیده .

مړینه

د حضرت محمد صلی الله علیه وسلم آرامځای

ناروغي

د څار شنبې په ورځ چې د صفر د میاشتې اتلسمه یا نولسمه نیټه وه، رسول الله صلی الله علیه وسلم جنت البقیع ته چې د عامو مسلمانانو هدیره وه ولاړ، کله چې له هغه ځایه راستون شونو ناروغه شو، د حضرت میمونې رضی الله عنها کره یې شپه تیره کړه، د دوشنبې په ورځ د رسول الله صلی الله علیه وسلم ناروغي زیاته شوه، او دنورو بییانو په خوښه د حضرت عایشې رضی الله عنها کره ولاړ، ترڅو پورې چې یې دگرځیدو ځواک درلود نو مسجد ته به یې تشریف وړلو، وروستی لمونځ د ماښام لمونځ وو چې مسلمانانو په رسول الله صلی الله علیه وسلم پسې ادا کړ. دامهال د رسول الله صلی الله علیه وسلم سر خوریدنه او تړلی یې وو، همدا شپه ماخوستن وار په وار بې هوښي ورباندې راتله، او امر یې وکړ چې حضرت ابو بکر صدیق رضی الله عنه دې لمونځ ورکړي. بله ورځ ماسپښین د رسول الله صلی الله علیه وسلم ناروغي یوڅه کمه وه، غسل یې وکړ، د حضرت عباس او حضرت علي رضی الله عنهما په اوږو باندې یې ځان تکیه کړ او جومات ته ولاړ، هلته د ابو بکر رضی الله عنه په امامت لمونځ ولاړ وو، چې دهغه ترڅنگ کیناست او خلکو ته یې لمونځ ورکړ، وروسته یې یوه لنډه خطبه وویل، د ادر رسول الله صلی الله علیه وسلم وروستی خطبه وه چې پکې یې وفرمایل: (خدای جل جلاله یوه بنده ته واک ورکړی چې د دنیاوي نعمتونو او یاهم دخدای له لورې داخروي نعمتونو له منځ نه یو خوښ کړي. بنده هغه شیان د ځان لپاره غوره کړل چې له آخرت سره اړیکې لري. حضرت ابو بکر صدیق رضی الله عنه وژړل ځکه پوه شو چې هغه بنده پخپله رسول الله صلی الله علیه وسلم دی، رسول الله صلی الله علیه وسلم د ابو بکر صدیق رضی الله عنه په اړه وفرمایل تر ټولو زیات چې زه د چا له شتمني او ملګرتیا څخه خوښ یم هغه ابو بکر دی.) همداراز یې په خطبه کې دانصارو په هکله وفرمایل:

(ای خلکو زه دانصارو په هکله تاسې ته وصیت کوم، عام مسلمانان به ډیریري خو انصار به دومره لږ شي لکه په خوړو کې مالګه، انصارو خپله دنده تر سره کړه، اوس په تاسو دهغوی دپور پرې کول فرض دي، انصار زما په وجود کې دمعدې په څیر دي، هرڅوک چې ستاسو دگټو او تاوان واکدار (خلیفه) وي نو دهغه دا دنده ده چې که هرڅوک په انصارو کې ښه وي ومني، او که له چا څخه کومه تیروتنه شوي وي نو هغه دې وښيي.) رسول الله صلی الله علیه وسلم تر ناروغتیا یوه ورځ وړاندې حضرت اسامه رضی الله ته امر کړی وو چې درومیانو جگړې ته لاړشي، خو دهغه له قوماندې څخه دنوموړي دځواني له کبله شکایت وکړ، رسول الله صلی الله علیه وسلم په دې اړه پخپله خطبه کې وویل: (که داسامه په سرداری تاسې نیوکه لرئ نو دده دپلار په سرداری هم تاسې نیوکې کولې زما دې په سپیڅلي خدای لوړه وي چې اسامه د دې دندې حقدار او مستحق دی، هغه په ما ډیر گران دی، او تر دې وروسته به هم په ما گران وي.) رسول الله صلی الله علیه وسلم دخطبې په ترڅ کې داهم وفرمایل: (دحلال او حرام نسبت دې ماته نه کیږي، ما هغه څه حلال کړي چې هغه خدای جل جلاله پخپل کتاب کې حلال کړي، او ما هغه څه حرام کړي چې خدای جل جلاله حرام کړي دي). رسول الله صلی الله علیه وسلم دا هم وفرمایل چې: (ای دخدای دپیغمبر لورې فاطمې! او ای دخدای دپیغمبر عمې صفیې! دخدای او آخرت لپاره څه عمل وکړئ زه تاسې له خدای جل جلاله څخه نشم خلاصولای). دنوموړې خطبې له ویلو وروسته رسول الله صلی الله علیه وسلم بیرته دحضرت عائشې رضی الله عنها کورته تشریف یووړ، دناروغتیا په نا کراری کې نبوي ذات ته ورپه یادشول چې څه اشرفی یې له بي بي عائشې سره ایښې وې هغه یې راوبلله اوورته ویې فرمایل: (عائشې! هغه اشرفی چیرې دي؟ محمد (صلی الله علیه وسلم) به له خدایه جل جلاله سره پداسې حال کې وویني چې دی په هغه بد گمانه وي، لاړه شه او هغه دخدای جل جلاله په لاره کې خیرات کړه.) ددوشنبې په سهار چې رسول الله صلی الله علیه وسلم دناروغتیا دیارلسمه شپه وه چې رسول الله صلی الله علیه وسلم دخپل کور له وره (دروازې) نه پرده پورته کړه، ویې لیدل چې خلک په لمانځه ولاړدي، ډیر خوښ اوموسکی شو، حضرت

ابوبکر صدیق رضی الله عنه فکر وکړ چې رسول الله صلی الله علیه وسلم لمانځه ادا کولو ته راځي ځکه یې نوو غوښتل چې شاته شي، خو رسول الله صلی الله علیه وسلم په اشاره پوه کړ چې لمونځ ورکړي، رسول الله صلی الله علیه وسلم بیرته حجرې ته ننوت، دا هغه وروستی لیدنه وه چې صحابه کرامو له نبوي سپیڅلي څیرې نه وکړه.

د مړینې کال

رسول الله صلی الله علیه وسلم به هر کال دروژې په میاشت کې لس ورځې په اعتکاف کې تیروي، خو په وروستی روژه کې شل ورځې په اعتکاف کې کیناست، رسول الله صلی الله علیه وسلم به هر کال دروژې په میاشت کې یوځل د حضرت جبرایل علیه السلام له خولې نه قرآن کریم اوریده، خو د وروستي کال په روژه کې یې دوه ځلې واوریده. د وروستي حج او په ځینو نورو خطبو کې رسول الله صلی الله علیه وسلم ځینې داسې خبرې کړې وې چې هغه د مړینې یادونه وه، لکه چې د حج په وروستی خطبه کې یې وفرمایل: (زه ددې خبرې هیله نلرم چې په راتلونکي کال کې له تاسې سره ولیدلای شم، بنایي تر دې وروسته حج ونه کړای شم.) د حج د فريضې د ادا کولو تر راتگ وروسته رسول الله صلی الله علیه وسلم دا حد د شهیدانو هديرې ته ورغی، او هلته یې هم داسې خطبه وويله چې گواکې څوک له مړواو ژوندو سره په مخه ښه کوي، رسول الله صلی الله علیه وسلم د صفر د میاشتي په اولسمه یا اتلسمه نیټه حضرت اسامه بن زید رضی الله عنه ته وفرمایل: (ته له لښکر سره لاړشه او له هغو شریرو خلکو څخه دې دپلار کسات واخله.) د موته په وتلي جنگ کې حضرت زید رضی الله عنه شهید کړای شوی وو، ځکه نو رسول الله صلی الله علیه وسلم حضرت اسامه بن زید رضی الله عنه ته هلته د بیا تللو امر وکړ.

تجهيز او تکفين

د سې شنبې ورځ د تجهيز او تکفين ورځ وه حضرت علي رضی الله عنه، فضل بن عباس رضی الله عنه، او حضرت اسامه بن زید رضی الله عنه غسل ورکړ، په همدې مهال کې حضرت عباس رضی الله عنه هم حاضر وو، او یو انصاري حضرت اوس بن خولي رضی الله عنه اوبه راوړې، د کفن لپاره د سپڼسيو درې سپینې ټوټې غوره شوې. تر غسل او کفن

وروسته دا پوښتنه راپیدا شوه چې رسول الله صلی الله علیه وسلم به په کوم ځای کې خاوروته سپارل کیږي؟ حضرت ابو بکر صدیق رضی الله عنه وویل: انبیا چې چیرې وفات شي هلته خاورو ته سپارل کیږي، په همدې خبره اتفاق راغی او په کوم ځای کې چې رسول الله صلی الله علیه وسلم وفات شوی وو په هماغه ځای کې دقبر کنلو کار پیل شو، داځای دحضرت عایشې رضی الله عمها داوسیدلو خونه وه، دقبر په سرهم خبره راپورته شوه، ځکه حضرت ابو عبیده بن جراح رضی الله عنه به دمکې دخلکو په څیر بغلي قبرونه کیندل، او حضرت ابو طلحه رضی الله عنه به بیا دمدينې دخلکو په دود لحدی قبرونه ایستل، نو دا خبره کیدله چې اوس څوک او څه ډول قبر وکندی؟ حضرت عمر رضی الله وویل: په همدې دواړو اصحابو پسې څوک واستوی، هر یو چې لومړی راغی هغه دې دخپلې خوښې قبر وکندی، په دواړو صحابه و پسې سړي واستول شول، حضرت ابو عبیده بن جراح رضی الله عنه په کور کې نه وو، حضرت ابو طلحه رضی الله راغی او لحدی قبر یې جوړ کړ، څنگه چې دقبر ځمکه نمجنه وه نو هغه بستر یې پکې وغورځاوه په کوم کې چې رسول الله صلی الله علیه وسلم وفات شوی وو. کله چې جنازه تیاره شوه نو خلک دلمانځه لپاره رامت شول، خونې ته وار په وار ورننوتل او لمونځونه یې کول، دالمونځونه پرته دچا له امامت نه ترسره شول، لومړی نارینه و بیا بنحینه و او ورپسې کوچنيانو دجنازې لمونځونه ادا کړل. درسول الله صلی الله علیه وسلم مبارک جسد حضرت علي مرتضی رضی الله عنه، حضرت فضل بن عباس رضی الله عنه، حضرت اسامه بن زید رضی الله عنه، او حضرت عبدالرحمن بن عوف رضی الله عنه قبر ته ښکته کړ. انا لله وانا اليه راجعون.

نور لوستل

ام سلمه هند بنت ابي اميه

ام سلمه هند بنت ابي اميه چې د بي بي سلمه په نامه هم پېژندل کېږي د اسلام د وروستي پیغمبر مېرمن وه. د پلارنوم يې سهيل اود مورنوم يې عاتکه وو. نوموړې په لومړني سرکې دخپل اکا د زوی او در رسول الله صلی الله عليه وسلم در ضاعي ورور عبدالله بن عبدالاسد په نکاح کې وه. نوموړې له خپل مېړه سره يوځای حبشې ته هجرت وکړ. هلته يې د سلمه په نوم زوی وزيريد. وروسته مکې ته راغله او بيا يې دلومړنيو مسلمانو ميرمنو په کتار کې مدينې منورې ته هجرت وکړ. مېړه يې عبدالله دخپل وخت له وتليو آس زغلونکو شميرل کيده. دبدر او اُحديه غزاگانو کې يې برخه اخيستې وه. داُحديه جگړه کې دخوړلو ټپونو له امله يې دهجرت په څلورم کال سترگې له نړۍ پټې کړې. رسول الله صلی الله عليه وسلم دهغه د جنازې پرمهال نه تکبيرونه وويل. له لمانځه وروسته چا ترې وپوښتل چې يارسول الله تيروتنه خوبه مو نه وي کړي؟ رسول الله صلی الله عليه وسلم ورته وفرمايل چې ابوسلمه د زرو تکبيرونو حق درلود. رسول الله صلی الله عليه وسلم وروسته اُم سلمه ته دنکاح وړانديز وکړ خو هغې عذر ووايه. رسول الله صلی الله عليه وسلم ته يې وويل چې يو خوزه خور اقه رجنه ميرمن يم، ډير اولادونه لرم، او بله داچي عُمر مې ډير دی. خور رسول الله صلی الله عليه وسلم ددغو عذرونو سربيره له هغې سره نکاح وکړه. نوموړي يوه پوهه او هوښياره ميرمن وه. د حديثونو له مخې دغه بي بي له عايشې رضي الله عنه نه وروسته دافضليت

دوهمه درجه لري. أم سلمه رضي الله عنها د 84 کلونوپه عمر تر ټولوبیيانو وروسته وفات شوه. د جنازې لمونځ يې حضرت ابوهريره رضي الله عنه ادا کړ.

زينب بنت جحش

زينب بنت جحش حضرت زينب رضي الله عنها در رسول الله صلى الله عليه وسلم د ترور لور وه، دا بي بي لومړی حضرت زيد رضي الله عنه ته واده شوې وه، خودا چې حضرت زيد رضي الله عنه يو آزاد شوی مریی وو نو ځکه ورسره ددې وخت نه تيریده، حضرت زيد در رسول الله صلى الله عليه وسلم په خوبه دې ته طلاق ورکړ، وروسته ورسره رسول الله صلى الله عليه وسلم نکاح وکړه. دنکاح په مهال يې عمر 35 کاله وو، دا دومره پرهيزگاره ميرمن وه چې کله ورته رسول الله صلى الله عليه وسلم دنکاح پيغام ورواستاوه نو دې په ځواب کې ورته وويل چې زه به استخاره وکړم، همداراز کله چې په ام المؤمنين حضرت عايشې صديقې پسي بهتان وويل شو نو حضرت زينب رضي الله عنها سره له دې چې د حضرت عايشې رضي الله عنها بن وه د حضرت عايشې په اړه رسول الله صلى الله عليه وسلم ته وويل چې: زه دعایشې له بنو اخلاقو پرته په بل هيڅ شي نه يم خبره. حضرت عايشې رضي الله عنها هم د زينب په فياضي داسې اقرار کړی چې: زينب رضي الله عنها ډيره قانع او د فياض طبيعت ميرمن وه. رسول الله صلى الله عليه وسلم پاکو بیيانو ته ويلي وو چې له تاسي څخه به ډیر ژر هغه څوک له ما سره يوځای شي چې دهغې لاسونه اوږده وي، پاکو

بييانو به خپل لاسونه سره کچل، خو پدې استعاره کې دحضرت زينب رضي الله عنها فياضي او سخا ته اشاره وه، دې به پخپل لاس پيسې بيا موندلې او هغه به يې دخداي جل جلاله په لاره کې خرڅ کولې. همدا نبوي وړاندوينه دحضرت زينب رضي الله عنها په اړه ريښتيا شوه او درسول الله صلى الله عليه وسلم له وفاته وروسته په بييانو کې حضرت زينب رضي الله عنها ترټولو لومړۍ دهجرت په شلم کال دخپل عمر په 53 کلنۍ کې وفات شوه.

جويريه بنت الحارث

حضرت جويريه رضي الله عنها دحارث بن ضرار لور وه، حارث دبنو مصطلق دکورنۍ مشر وو، حضرت جويريه لومړۍ دمسافع په نکاح کې وه، هغه دبنو مصطلق يا مريسيع په غزا کې مړشو، په نوموړې جگړه کې مسلمانانو ته ډيرۍ مرييان او مينځې په لاس ورغلل، جويريه رضي الله عنها دثابت بن قيس په برخه شوه، خو جويريې دنهو اوقيو سرو زرو په بدل کې دمکاتبت تړون وکړ، هغه هم راضي شو، جويريه رضي الله عنها درسول الله صلى الله عليه وسلم حضور ته راغله او دمرستې غوښتنه يې ورڅخه وکړه، رسول الله صلى الله عليه وسلم ورته وفرمايل چې که زه دابيه پرې کړم او تا په نکاح کړم نو ښه به نه وي؟ جويريې دا خبره خوښه کړه، رسول الله صلى الله عليه وسلم په هغې اندازه سره زر ورکړل او دا يې ازاده بيا يې په نکاح کړه. دهمدې نکاح له برکته دجويريې رضي الله عنها دکورنۍ ټول غړي مرييونه او مينځي ازادي شوې، ځکه چې صحابه کرامو وويل چې دا کورنۍ

درسول الله صلى الله عليه وسلم خسرگنی شوه ځکه يې نو ټول ازاد کړل. حضرت جويزيه رضي الله عنها دهجرت په پنځوسم کال د 65 کلونو په عمر وفات او په جنة البقيع کي خاورو ته وسپارل شوه. انا لله وانا اليه رجعون.



ترتيب کونکي زاهد الله درويش الحنفي الوزيرستاني

Get more e-books from www.ketabton.com
Ketabton.com: The Digital Library